

ٹھمٹماتے ہوئے دیے

صادقہ نواب سحر

فلیٹ نمبر 2، محسن منزل، شاستری نگر، کھاپولی، ضلع رائے گڑھ-410203 (مہاراشٹر)

کر سو پناہی کے پاس آیا۔ پوچھا، ”کیا بات ہے؟“
”کون سی بات؟“ سو پناہی نے سہیلی کی طرف دیکھ کر اگھن کو شاکی نظر سے دیکھا۔

”تم کچھ کہہ رہی تھیں؟ مجھے ضروری ڈرافٹ بنانا تھا۔ ہاسٹل چلا گیا تھا۔“
”اوکے۔ کوئی بات نہیں۔“ وہ انجان بن کر پھر سے اپنے گروپ کا حصہ بن گئی۔ اگھن لوٹ کر اپنے ٹیبل پر چلا آیا اور خاموشی سے جالی کی دیوار سے باہر سرک پر جانے والے ٹرکوں کو گننے لگا۔
”بولو!“ ٹھوڑی دیر بعد سو پناہی اگھن کے ساتھ اس کے ٹیبل پر بیٹھی اس کی محویت کو توڑ رہی تھی۔

”کیا کہہ رہی تھیں؟“ اگھن خوش ہو گیا۔
”کچھ نہیں۔“

”ارے رویوں رہی تھیں؟“

”تمہیں اس سے کیا؟“

اگھن چپ ہو گیا۔ سو پناہی کی آنکھیں پھر اٹم آئیں۔
”دیکھو بتا دو۔“

”اوکے۔ ایک پرابلم ہے۔“ نہ گھا کیا نہ شکوہ، وہ سیدھے اپنی بات پر اتر آئی۔
”اوکے۔ بتاتی ہوں۔ سنو!“

”یہاں داخلہ لینے سے پہلے میں ممبئی کے ایک لاء کالج میں تھی۔“

”کئی بار سن چکا ہوں وکیل صاحبہ!“

”دیکھو مذاق میں اڑا رہے ہو آرکیٹیکٹ صاحب!“ سو پناہی ہنس دی،
”اب ذرا دھیان سے سنو نا! مسئلہ ٹیپھر ہے۔“

”نہیں، اب کچھ نہیں بولوں گا۔ میں بہت سیریس ہو گیا ہوں۔“ اگھن

نے بیمار ہونے کی اداکاری کرتے ہوئے آنکھیں اور کندھے ڈھیلے کر لیے،

لیکن اس کے رخسار اس کے اندر کی شوخی سے چمک رہے تھے۔ سو پناہی نے

اس کی اس ادا پر کوئی رد عمل نہیں دیا۔

”پورے دھیان سے سنو ورنہ میری پرابلم کا حل ڈھونڈنے میں کوئی مدد

نہیں کر پاؤ گے۔“

یہ علاقہ شہر کی ہلچل سے کچھ دور واقع تھا۔ اس ڈیڈ یونیورسٹی میں کئی فیکلٹیز تھیں۔ کینٹین ایک طرف تھا، دوسری طرف ہاسٹل کی دو منزلہ عمارتیں۔ چاروں طرف ہریالی ہی ہریالی تھی۔ اسی کے بیچ کچی پگڈنڈیاں تھیں جو سبھی عمارتوں کو آپس میں جوڑتی تھیں۔ پگڈنڈیوں کی لال مٹی پر سپرنگ اسپرے سے ہر شام پانی کا چھڑکاؤ ہوتا تھا۔

ماڈرن جھونپڑی کی شکل والے کینٹین کے کچھریل کی چھتوں پر امرود کے لدے ہوئے درخت جھکے ہوئے تھے۔ کینٹین کے باہر اینٹوں کی بنی ہوئی چھوٹی چھوٹی دیواروں پر گول کناروں والے بے ڈھب پتھر اچھے لگ رہے تھے۔ کینٹین کے کونے میں پڑے ہوئے پتھر کے ایسے ٹیبلوں پر لڑکے لڑکیاں کہیں جوڑے بناتے ہوئے راز و نیاز میں مشغول تھے اور کہیں گروپ مباحثے میں۔ کینٹین کے اندر داخل ہوتے ہوئے سو پناہی اگھن کو دیکھ کر خوش ہو گئی تھی۔

”ایک پرابلم ہے اگھن!“

”مجھے جلدی ہے۔ پھر کبھی۔“ اگھن نے کینٹین کے کاؤنٹر پر مسئلہ پاؤ اور چائے کے تیس روپے رکھے، بولا، ”کل کے پیسے۔“ اور تیزی سے دروازے کی جانب بڑھ گیا۔ دروازے تک پہنچتے پہنچتے اُسے سو پناہی کی فکر مند آواز نے پلٹنے پر مجبور کیا۔

اگھن نے پلٹ کر دیکھا، سو پناہی کی آنکھوں میں آنسو بھرے تھے۔ اس کا دل ایک منٹ کو پگھلا، لیکن وہ پلٹ کر وہاں سے نکل گیا۔

ہاسٹل کے اپنے چھوٹے سے کمرے میں وہ چائے کا کپ ہاتھوں میں لئے کچھ دیر بیٹھا رہا، مگر دل نہ مانا۔ اٹھا اور گیراج سے بانک نکال لی۔ اگلے دس منٹوں میں وہ کینٹین میں تھا۔

سو پناہی اب بھی وہیں بیٹھی تھی۔ اگھن کو دیکھتے ہی نظریں چرانے لگی۔

ساتھ بیٹھی لڑکیوں نے اسے اشارہ کیا پھر بھی کینٹین کی دیوار کے اسٹینڈ پر سچی

سائیں بابا کی چھوٹی سی مورتی پر ٹھماتے ہوئے دیے کا اثر ڈالے ہوئے بلب

کو دیکھتی رہی۔

”سو پناہی ذرا سننا تو!“ اگھن نے آواز دی اور سائیں بابا والی دیوار

کے نیچے نالی ٹیبل پر بیٹھ گیا۔ سو پناہی نے ان سنی کر دی۔ کچھ لمحوں بعد اگھن اٹھ

پچھلے کالج جا کر، وہاں کے کلرک سے کہو کہ تمہاری اسکا لرشپ لاک کرے تاکہ اس کالج میں اسکا لرشپ شروع ہو سکے۔
 ”میں دوبارہ لاء کالج گئی۔ کلرک میڈم نے اپنے ہاتھ کا کام چھوڑ کر میرا کام میرے سامنے ہی کر دیا۔ میں خوشی خوشی بی اے کے پہلے سال کا اسکا لرشپ فارم بھرنے کے لیے دوبارہ سامبر کیفے پہنچی۔
 سامبر کیفے والی لڑکی نے چیک کر کے بتایا۔

”تمہارا فارم تو بھرا ہوا ہے۔ تم تو لاء کے سیکنڈ ایئر کا فارم بھر چکی ہو۔ اب بی۔ اے۔ کے پہلے سال کا فارم کیسے بھر سکتی ہو!“ میں نے گھبرا کر فوراً سماج کلیان آفس کے افسر کو فون کیا اور انہیں بتایا کہ، ”لاء کالج کی کلرک میڈم نے لاء کالج سے میرا نام کٹوانے کے بجائے میرا سیکنڈ ایئر کا ایڈمیشن فارم بھر لیا ہے۔“

”ارے! یہ تو بڑی گڑبڑ ہو گئی! ایسے کیسے ہوا؟“ وہ بولے۔
 ”شاید انہوں نے میری بات سمجھی ہی نہیں تھی۔“ میں نے انہیں جواب دیا۔
 ”تم نے اپنی بات ٹھیک سے نہیں کہی ہو گی!“ اگھن جھنجھلا کر بولا۔
 ”اگھن، میں سماج کلیان آفس کے سامنے ہاتھ جوڑے کھڑی تھی اور کہہ رہی تھی، ”کچھ کیجئے نا سر!“

انہوں نے مجھے سمجھایا، ”دیکھو، اب اگر کوئی کچھ کر سکتا ہے تو وہی لاء کالج والے کر سکتے ہیں۔ میں تمہاری پرابلم سمجھتا ہوں۔ تم کئی بار یہاں اس کام کے لیے آئی ہو۔ فون بھی کرتی ہو، لیکن ایک وقت میں دو گلہ کی اسکا لرشپ نہیں مل سکتی نا! تم لاء کالج کی کلرک سے کہو کہ وہاں کا اسکا لرشپ فارم کینسل کر ڈالے۔ ابھی تمہارا اسکا لرشپ فارم پرنسپل کی کیمبن میں ہی ہوگا۔ ابھی وہ یونیورسٹی نہیں گیا ہے۔ ابھی اُس کی ڈیٹ باقی ہے۔“

”اوکے.... اوکے“ اگھن نے کہا۔
 ”میں پھر ایک بار لاء کالج کی کلرک کے سامنے کھڑی تھی۔“ سو پناہی نے بات آگے بڑھائی، ”مجھے دیکھتے ہی کلرک میڈم کے چہرے پر تناؤ چھپانے کی کوشش صاف دکھائی دینے لگی تھی۔ بولیں: ایک کام کرو، تم اسکا لرشپ فارم ابھی مت بھرو۔ اگلے سال بھرو۔“
 ”میڈم پلیز!“ میں نے ان سے درخواست کی۔
 ”سو پناہی، تم جانتی ہونا، ہمارے پرنسپل غصے والے ہیں۔ تم جانتی ہونا!

یہاں ایک سال پڑھی ہونا تم!“
 ”پلیز میڈم! سماج کلیان والے افسر بھی یہی کہہ رہے تھے کہ آپ ہی کو کینسل کرنا ہوگا۔ فارم ابھی پرنسپل سر کی کیمبن میں ہی ہے نا؟“
 ”نہیں تو!“ وہ صاف ٹمک گئیں۔
 ”ذرا دیکھ لیجئے میڈم۔“ انہوں نے ”نہ میں سر ہلایا۔“

اگھن خاموش تھا۔ اب وہ چست ہو کر بیٹھ گیا تھا۔

”جنتا جونیر سے بارہویں کامرس پڑھنے کے بعد میں نے ممبئی کے لاء کالج میں داخلہ لے لیا تھا۔ بارہویں کے بعد وکالت پانچ سالوں کا کورس ہوتا ہے۔ میں نے اسکا لرشپ فارم بھرا تھا اس لیے فیس برائے نام تھی، مگر پہلے سال میں ہی لاجک اور لیگل لینگویج دو سیکشنس میں فیل ہو گئی۔ مجھے اے۔ ٹی۔ کے۔ ٹی۔ لگ گیا۔ اب راستہ یہی تھا کہ میں فرسٹ ایئر کے دو سیکشنس کو لے کر ہی لاء کے دوسرے سال میں داخلہ لے لوں۔“

”اوکے۔ پھر لیا کیوں نہیں! یہاں کے کامرس میں کیوں آگئیں؟“ اگھن سے چپ نہ رہا گیا۔

”میں نے سوچا، دوبارہ اے ٹی کے ٹی لگ گئی تو!... اس طرح پانچ سالوں میں تو نہ گریجویشن ہی پورا ہوگا اور نہ جاب ہی کر پاؤں گی... دل لاء سے ہٹ گیا۔ بس فیصلہ کر لیا کہ تین سالوں میں بی کام کر لوں۔ اس کے بعد ایل ایل بی جوائن کروں گی تو تین ہی سالوں کا کورس کر کے ایڈویکیٹ بن جاؤں گی... اور میں نے یہاں بی کام کے لیے ایڈمیشن فارم بھر لیا۔“
 ”نہ کرتیں تو مجھ سے کیسے ملتیں!“ اگھن نے اپنی کارسیدیگی کی۔

”اس سب میں کچھ وقت لگا۔“ سو پناہی نے اگھن کی شرارت کی جانب دھیان ہی نہیں دیا، ”جب میں لاء کالج چھوڑ کر اس کالج پہنچی۔ تو کامرس کے داخلے ختم ہو چکے تھے۔ اس پر میرے بارہویں کامرس کے نمبر صرف پچاس فی صد ہی تھے۔“

”اوہ!“
 ”بی کام کا دروازہ بند تھا، لیکن بی اے میں ابھی داخلے ہو رہے تھے۔ یہ دیکھ کر میں نے جلدی سے ذات کے شوقیٹ کی فونو کا پی دے کر بی اے کے پہلے سال میں داخلہ لے لیا۔“

کچھ دن بعد اسکا لرشپ فارم نکلے۔ میں سامبر کیفے میں فارم بھرنے گئی۔

”کمپیوٹر ایرر دکھا رہا ہے۔ اسے اپنے کالج میں دکھا کر پوچھ تاچھ کر لو۔“ سامبر کیفے والی لڑکی نے مجھے اس ایرر کا ثبوت والا پپر پکڑا دیا۔
 ”پھر!“

”ایسے کیسے ایرر آ سکتا ہے!“ کالج کی کلرک میڈم نے مجھ سے ہی سوال کیا۔

میں نے انہیں بتایا۔
 ”اپنے علاقے کے سماج کلیان کے علی باغ آفس جاؤ۔ وہاں کے افسر سے جا کر ملو۔ تمہارا کام ہو جائے گا۔“ کلرک میڈم نے مجھے آفس کا پتہ دیا۔
 سماج کلیان آفس میں گئی تو افسر نے پوری بات سن کر کہا، ”تم اپنے

”ارے ایک سال سوتی رہی تھیں کیا؟ مجھ سے اب کہہ رہی ہو!“، اگن بھونچکا رہ گیا، ”دیکھنا چاہیے تھا کہ کلرک کیا کر رہی ہے۔ تمہاری غلطی ہے۔“

”ہاں ہے تو۔“

”تم اپنے ڈیڑی سے کہو نا یہ سب!“

”وہ ٹرک چلاتے ہیں۔“

اگن چپ چاپ سوچتا رہا۔ پھر اٹھا اور کاؤنٹر سے اپنے من پسند مسئلہ پاؤ کی پلیٹ لے کر لوٹا۔

”پہلے پیٹ پوجا۔ پھر دماغ چلے گا۔“ اس نے پلیٹ میں رکھے دو

چمچوں میں سے ایک سوپنا لی کو پکڑا دیا۔

”مجھے بھوک نہیں ہے اگن۔ سہیلیوں کے ساتھ کھا چکی ہوں...“ اس

کے سپاٹ چہرے پر اجنبیت سی آگئی تھی۔ شاید وہ اپنے اندرون میں کچھ کھوج رہی تھی، ”سنو اگن! کل میں اسٹیشن پر بیچ پر بیٹھی ٹرین کا انتظار کر رہی تھی۔

”دسویں پاس ہونا؟“ بیچ پر پاس ہی ٹرین والے کا کب آ بیٹھے، پتہ

نہیں چلا۔ پتہ تب چلا جب انھوں نے مجھ سے پوچھ لیا۔ میں نے انھیں حیرت

سے دیکھا۔ وہ رکے، ”... ایک سال کا ڈیزل میکینک کا کورس کرنا ہوگا۔“

”ایسا کرو... سا بھر کیسے میں آئی ٹی آئی کا ڈیزل میکینک کا فارم ملتا

ہے۔ ایک سال کا کورس ہے۔ وہ بھر دو۔ لسٹ لگتی ہے۔ اگر نمبر لگ جائے تو

پنویل، کرکیت، لوجی... میں سے کسی کا لُج میں ایڈمیشن لے لو۔ ٹرین چلاؤ گی

ٹرین! تمہیں ٹرین جا ب ضرور ملے گی۔“

اور میں سوچ رہی تھی کہ اس بوڑھے شخص نے کیسے جان لیا کہ میں

پریشان ہوں! اب میں بھی بی اے، ایم اے کر کے یہ وہ کورس کہاں کرتی

پھروں گی! نوکری کہاں ملتی ہے!“

سوپنا لی نے چیخ بھر مسئلہ اپنے منہ میں رکھ لیا۔

اگن حیرت میں غرق اپنی پسندیدہ ڈش کا مزہ لینا بھول گیا۔ پلیٹ میں

چیخ رکھا۔ ایک لمحہ سوچا اور بولا:

”تم ایک کام کرو سوپنا لی، پائل سر ابھی لیکچر میں ہیں۔ دس منٹ میں

باہر آئیں گے۔ اُن سے مل لو۔ علی باغ میں ان کا گھر ہے۔ وہاں ان کے

بیوی بچے رہتے ہیں۔ ان کا رسوخ بھی ہے۔ میرے آرٹیکل کے پروفیسر

ہیں۔ تم زراش تو نہیں ہونے لگیں بہادر لڑکی؟ چلو میں ہی تمہیں لے چلتا

ہوں۔“ اگن نے کہا۔

”نہیں، پہلے میں جا کر بات کرتی ہوں۔“ وہ وہاں سے اٹھ کر چلی گئی۔

”تم ہفتہ بھر لیٹ ہو چکے ہو اگن...!“ پروفیسر دیکھ کر پروفیسر پائل

نے کہا۔

”ساری سر! آئندہ ایسا نہیں ہوگا۔“

”مجھے پوری فیس بھرنی پڑے گی۔...“ میں نے پھر پتی کی۔

”اب بھری ہے کہ نہیں؟“

”ہاں رعایت والی فیس... ساڑھے تین سو روپے بھرے ہیں۔ اوپن

والوں کے لیے فیس ساڑھے پانچ ہزار ہے۔ نہیں۔ فارم نہیں بھرا تو... لیکن

.. دو سال تین سال کے تو... اتنے پیسے...!“

”میں بولتی ہوں نا تمہارے کالج میں... تم چنتا کیوں کرتی ہو؟“

”ہاں میڈم، پلیز آپ ہمارے کالج آفس میں اس بارے میں

بتائیے۔“

”ہاں ہاں... اچھا ذرا سماج کلیان والے افسر کو فون تو لگانا۔ پہلے اُن

سے بات کر لوں۔“

میں نے فون لگایا تو وہ میرا موبائل لے کر اور مجھے ٹھہرنے کا اشارہ

کر کے آفس کے کارڈ روم میں چلی گئی۔ پھر کچھ منٹوں میں لوٹ کر میری بات

اُس افسر سے کروا دی۔“

”تم اگلے سال سیکنڈ ایئر بی اے میں اسکا لرشپ فارم بھر لینا۔ ابھی

مت بھرو۔“ افسر مجھ سے بولے۔

”چل جائے گا؟“

”ہاں چل جائے گا۔“

”ٹھیک ہے سر۔“ میں نے بھی اس معاملے کو یہیں چھوڑ دیا۔ سوپنا لی نے

بیگ سے پانی کی بوتل نکال کر اپنے ہونٹوں سے لگالی اور غٹ غٹ خالی کر دی۔

”تو اگن! اب اس سال میں بی اے کے سیکنڈ ایئر میں پہنچ گئی ہوں

نا!“ سوپنا لی بیتی یادوں سے لوٹ آئی۔ ”اسکا لرشپ فارم کی تاریخیں آچکی

ہیں۔ فارم لینے اپنے کالج کے آفس گئی تھی۔“

”تم نے پچھلے سال بھی اسکا لرشپ فارم نہیں بھرا تھا۔ اب دوسرے

سال میں کیسے بھرو گی اور پھر اس سال سے طریقہ بدلا ہے، یہ کہ اب پہلے

سال ہی اسکا لرشپ فارم بھرنا ہوگا۔ وہی آخری سال تک چلے گا۔ پچھلے سال

تک کا طریقہ الگ تھا۔ پہلے ہر سال فارم بھرنا ہوتا تھا۔“ اگن نے اس کی

بات اُچک لی۔

”ہاں ہاں... بالکل یہی کہا گیا آفس میں۔“ وہ بولی۔

”اب اس سال بھی ایسا ہی ہوگا۔ فیس نہیں بھر پاؤ گی۔ اسکا لرشپ

فارم بھرنے کا آج آخری دن ہے۔ کیا کروں؟ وہ کہتے ہیں کہ پرانی

اسکا لرشپ کینسل نہیں کروا دیا اور یہاں فارم نہیں بھرا تو گریجویٹیشن کے پورے

تین سالوں کی فیس بھرنی پڑے گی... ہے نا!“

”ہاں اگن! میں اتنی ساری فیس کیسے بھروں؟ وہ بھی اوپن کی!!“ اس

کی آنکھیں گنگا جمننا ہو گئیں۔

”چلو ٹھیک ہے، کیا کمال پروجیکٹ لائے ہو؟ دیکھیں!!“ انھوں نے اُس پر احسان جنابا اور ٹیبل پر اگھن کے پھیلائے سفید شیٹ کی ڈرائنگ پر نظر دوڑاتے ہوئے بولے، ”پریزنٹیشن شروع کرو۔“

”کرجت کے پیچھے، پہاڑیوں میں، آدی واسیوں کے کئی قبیلے روزی روٹی کے جگاڑ میں لگے رہتے ہیں، میں نے اُن پر پروجیکٹ بنایا ہے۔ اُس علاقے کی نوآبادی...“

”تمہارا ان سے کوئی تعلق ہو تو بات کرو، ورنہ کوئی اور سبیکٹ لو۔“

پروفیسر پائل نے اُس کی بات کاٹ دی، ”جھوٹے پروجیکٹوں کی بھرمار سے تنگ آچکا ہوں۔ امتحان سر پر ہیں اور سر پھرے، کام چور طلبا کسی کا پرانا پروجیکٹ، کسی سے لکھوا کر سمٹ کر رہے ہیں۔ ایماندار طلبا کم ہیں۔ پرانے پروجیکٹوں سے ہی کام چل جاتا ہے۔ ہے نا؟ لیٹ جو ہو جواتے ہیں، کیوں؟“

”میں انہی آدی واسیوں میں سے ایک ہوں۔“ پروفیسر کے طنز کو نظر انداز کرتے ہوئے وہ بولا۔

”لگتے تو نہیں!“ وہ چپ رہا۔

”اوکے۔ اب اپنا پریزنٹیشن شروع کرو۔“ پروفیسر نے اپنی خجالت اور حیرانی چھپانے کی کوشش کرتے ہوئے کہا۔

”ہمارے گاؤں میں بجلی نہیں ہے۔“ اگھن نے پریزنٹیشن دیتے ہوئے کہا۔

”تمہاری ماں کیا کرتی ہیں۔“ پروفیسر اس کی ذاتی زندگی میں دلچسپی دکھانے لگے تھے۔

”جنگل سے لکڑیاں کاٹ کر شہر میں بیچتی ہیں۔“

”کہاں؟“

”ہوٹلوں، بھٹیا خانوں میں... اور بھی بہت سی جگہیں ہیں... جس دن یہاں نہ بکسیں، مارکیٹ میں بیٹھ جاتی ہیں۔“

”اور تمہارے بابا؟“

”کھیتوں میں مزدوری کرتے ہیں اور فصل کٹائی کے بعد کے مہینوں میں اینٹ بھٹی میں کام کرتے ہیں۔“

”یعنی جس دن کام ملا، اُس دن چولہا جلتا ہے؟“

”ہاں۔“ اس کی آواز میں کوئی درد نہیں تھا، جیسا کہ پروفیسر محسوس کر رہے تھے۔ یہ تو اس کی روزانہ کی زندگی تھی!

”تم نے کبھی کھیت میں کام کیا ہے؟“

”ہاں کیا ہے۔ بلکہ کرتا ہوں۔ گرمیوں میں اور اکتوبر کی چھٹیوں میں تو کرتا ہی ہوں... کچھ پیسے آجاتے ہیں۔ کالج جاتا ہوں... جوتوں، کپڑوں، موبائل وغیرہ کا خرچ انہی پیسوں سے کرتا ہوں۔“

”ماں باپ نہیں مانگتے؟“

”نہیں۔ سمجھتے ہیں نا! کالج کی ضرورتیں ہوتی ہیں۔“

”یعنی خوش ہوتے ہیں!“

”ہاں کبھی کبھی نہیں بھی ہوتے۔“

یہ تمہارا آخری سال ہے۔ اُس کے بعد کیا کرو گے؟... میرا مطلب ہے اپنی برادری والوں کے لئے...؟“

”یہاں تو نہیں رہوں گا۔“

پروفیسر اس کا منہ دیکھنے لگے۔

”کیوں تمہیں اپنی ذات برادری والوں کے لئے کچھ کرنا نہیں چاہئے؟“

”جی سر!!“ پروفیسر کی بات سُن کر اگھن ہڑبڑا گیا تھا۔ جلدی سے بات بدل کر بولا:

”سر سو پناہی!...“

”ہاں وہ میرے پاس آئی تھی... تمہارا نام لے کر...“ پروفیسر عجیب سے معنی خیز انداز میں مسکرائے تھے۔

”سر وہ او بی سی ہے... بھٹی جماعت...“

”ہاں تو!! پروفیسر نے ناک بھوں چڑھائی، ”جانتا ہوں کس طرف اشارہ کر رہے ہو!...“

”وہ آپ ہی کی تو...“

اگھن اُن کا چہرہ دیکھنے لگا جس سے مسکراہٹ غائب ہو چکی تھی اور اب کا چہرہ کرخنگی اختیار کر رہا تھا۔

”ہاں تو!!... ہم ٹیچر ہیں... ہمارا فرض سب کے لئے ہے۔ ہم اپنے اپنے تو نہیں کر سکتے نا!“

”برانہ مانیں تو ایک بات کہوں سر!!“

”بے جھجک کہو۔“

”پڑھے لکھے آدی واسی کی حیثیت سے، مجھ سے یہ سوال کرنے والے سے میں ہی پلٹ کر پوچھتا ہوں، آپ بھی تو پڑھے لکھے ہیں، آپ اپنی ذات برادری والوں کے لئے کیا کرتے ہیں؟... کیا مجھ جیسے آدی واسی سے کچھ الگ کرتے ہیں؟ نوکری ڈھونڈ کر اپنی زندگی ہی بہتر بناتے ہیں نا! کہ پورے سماج کی؟“

پروفیسر اس کا منہ دیکھنے لگے۔ پروجیکٹ سمٹ کرنے والے طالب علم تو خوب مکھن لگاتے ہیں۔ یہ کیسا لڑکا ہے! ان کی آنکھیں شرارے اگلنے لگیں۔ اگھن ان کی تاب نہ لا سکا۔ نظریں جھکا کر بولا:

”سر، سو پناہی نے کالج سے نام کٹوا لیا۔“